

بِسْمِ اللَّهِ الرَّحْمَنِ الرَّحِيمِ

اشارات

اگر پہندوستان میں آزادی کی جدوجہد انقلابی نویجت کی ہوتی، اور اس کا مقصد حقیقت یہ اور صرف یہ ہوتا کہ اس ظالمانہ نظام حکومت کا قطعی خاتمه کر دیا جائے جو انگریزوں نے ہمارا قائم کیا ہے، اور اس ملک کے باشندے انگریزی اثر و اقتدار سے بالکلیہ آزاد ہو کر اپنی قسمت کا آپ فیصلہ کریں، تو کوئی لا فرمی ہوتا جو اس مقصد کے خلاف زبان کھولتا، اور اس کے حصوں میں مدد کا بینے سے انکار کرتا۔ اس صورت میں یہ سوال چھیرنے کی بھی ضرورت نہ ہوتی کہ انگریزی سلطنت کی عمارت کو توڑ کر جو دوسری عمارت بنائی جائیگی اس کا نقشہ کیا ہوگا۔ ہم بڑی آسانی کیسا تھا اس امر پر تتفق ہو سکتے تھے کہ پہلے روز کراس بد اصل عمارت کو توڑ ڈالو، پھر جو جماعت نکر و نظر اور قوت اش کے لامپ سے غالب ہو گی اسی کے تجویز کردہ نقشہ پر نئی عمارت بن جائیگی۔ مستقبل کے سوال کو ہم آزادانہ مقابلہ اور اس کے نتیجہ پر حضور ڈینے کے لیے بڑی خوشی کے ساتھ تیار ہو سکتے تھے، اور اگر تیار نہ ہوتے تو یہ یقیناً ہماری بزدلی اور اعتماد علی النفس کی کمی پر دال ہوتا۔

لیکن جسیا کہ میں ثابت کر چکا ہوں، یہاں صورت حال یہ ہے ہی نہیں۔

یہاں جدوجہد کی نوعیت انقلابی نہیں بلکہ دستوری ہے۔ یعنی اس جنگ کا نقشہ یہ نہیں ہے کہ انگریزی سلطنت کے نظام کو توڑا لاجائے، بلکہ نقشہ جنگ دراصل یہ ہے کہ اسی نظام سلطنت کے اندر رہ کر حکمران جماعت پر دباؤ ڈالا جائے اور بتدریج اس سے اختیارات حاصل کیے جائیں۔

اُنہم کی جنگ کا مقصد ”آزادی کامل“ نہ ہو سکتا ہے۔ اور نہ فی الواقع ہے۔ زیادہ سے زیادہ ایسی جنگ میں جو چیز مل سکتی ہے اور جو درحقیقت مطلوب بھی ہے وہ سلطنت برطانیہ کے زیر سایہ حکومت خود اختیاری ہے۔ تاہم اگر یہ مان لیا جائے کہ اس طرح بھی آزادی کامل کا حصول ممکن ہے اور وہی مطلوب بھی ہے تو اسکی صورت یہ نہیں ہے اور نہیں ہو سکتی کہ ایک نظام حکومت کلیتہ ختم ہو کر دوسرا نظام حکومت بعد میں نئے مرے سے قائم ہو۔ بلکہ دراصل اسکی صورت یہ ہے کہ ایک نظام حکومت کے اندر سے دوسرے نظام حکومت کا ارتقا تدریج کیا تھا ہو رہا ہے اور ہوتا رہیگا۔ پہلے پر امن جدوجہد سے غیر ملکی فرانزرواؤں پر دباؤ ڈالا گیا، پھر اس دباؤ سے کچھ اختیارات حاصل کیے گئے، پھر ان اختیارات کو استعمال کر کے ملک کو ایک خاص نقشہ پر تیار کرنا شروع کر دیا گیا۔ اس طریقے سے جو طاقت حاصل ہو گی اسکو مزید دباؤ ڈالنے کیلئے استعمال کیا جائیگا کا کہ مزید اختیارات حاصل ہوں، اور جب وہ اختیارات حاصل ہو جائیں گے تو ان کو پھر اسی نقشہ پر ملک کی تغیریں استعمال کیا جائیگا۔ پس اگر اس طرز کی دستوری ترقی سے آزادی کامل حاصل ہوئی بھی تو وہ اس وقت حاصل ہو گی جب انگریزی ایٹیٹ کی گود میں نشود نما پاکر سندھ و ستانی ایٹیٹ درجہ کمال کو پہنچ جائیگا اور سندھ و ستان جدید کی تغیری جس نقشہ پر شروع کی گئی ہے اسی نقشہ پر وہ پائی تخلیل کو پہنچ چکی ہو گی۔

جب نقشہ جنگ یہ ہے تو اپنداہی میں ہمارے سیلے اس سوال پر غور کرنا لازم ہو جاتا ہے کہ یہاں نظام حکومت کا نشوونما کس ڈھنگ پر ہوا ہے، اور اس کے تحت ہندوستان جدید کی تغیریں نقشہ پر کی جا رہی ہے۔ اس سوال کو قطعی نظر انداز کرنے کا تصور صرف وہ لوگ کر سکتے ہیں، جو نام کے مسلمان ضرور ہیں، مگر جنکی بگاہ میں خود اپنے یا اپنی آئندہ نسلوں کے مسلمان رہنے یا اس رہنے کا مسئلہ کوئی اہمیت نہیں رکھتا۔ اور اس سوال کو بعد کے لیے اٹھار کھنے کا خیال صرف اُن دماغوں میں آسکتا ہے جنہیں خدا نے بصیرت سے قطعی محروم کر دیا ہے۔ باقی رہے وہ لوگ جو اپنے اور اپنی آئندہ نسلوں کے مسلمان رہنے کو اہم اور اقدم سمجھتے ہیں، اور جو ہندوستان کے جدید انقلاب میں نہ صرف اسلام کا بغاو تحفظ، بلکہ اسکی ترقی و سریزی دی چاہستے ہیں، اور جن کو خدا نے عقل و بصیرت سے غرور نہیں کیا ہے، تو انکے نزدیک یہ سوال اس وقت اور اسی وقت چھڑائے کا ہے، کیونکہ یہ ہندوستانی مسلمان کی زندگی اور موت کا سوال ہے اور اس کو بعد کے لیے اٹھار کھنے کے معنی دراصل یہ ہیں کہ زندگی کے مسئلے کو موت کے انتظار میں ملتوی کھا جائے، جس کا تصور بھی کوئی مرد عاقل نہیں کر سکتا۔

گذشتہ صفات میں، میں اسی سوال سے بحث کی ہے، اور جو ناقابل ادکار حقائق میں پیش کیے ہیں، ان سے تین باتیں قطعی طور پر ثابت ہوتی ہیں:

ایک یہ کہ نظام حکومت کا ارتقائی لیسے ڈھنگ پر ہوا ہے جس سے حکومت کا اقتدار اُنگریزی سنگینوں کی حمایت میں کھیٹہ ہندو قوم کی طرف منتقل ہو جاتا ہے، اور ہندوستان کی دوسری تمام قلیل انتعداد قوموں کیے جن میں مسلمان بھی شامل ہیں، اس تغیر و انقلاب کی حیثیت اسکے سوا کچھ نہیں رہتی کہ وہ ممالیک کی طرح ایک آقا سے دوسرا آقا کے قبیلے میں پلے جائیں۔

دوسرے یہ کہ اس نظام حکومت کے تحت ہندوستان جدید کی تعمیر ایسے نقشہ پر ہو رہی ہے جس میں ہماری تہذیب اور ہماری قومیت کیلئے کوئی بحث نہیں ہے۔ جمہوریت اور پارٹی سسٹم کی بدولت جو اقتدار ہندی قوم پرستوں کے ہاتھوں میں مرکز ہو گیا ہے، اور آئندہ ہونیوالا ہے، اس کو ایک نئی ہندی قومیت بننے کیلئے استعمال کیا جا رہا ہے، اور اس قومیت کی تخلیق کیلئے وہ تمام تدبیریں عمل میں لائی جا رہی ہیں جو قومیتوں کو فنا کرنے والی اور قوموں کو تہذیبی ارتقاء پر مجبور کرنے والی ہیں۔

تیسرا یہ کہ زمانہ حال کے تصورات سیاسی کے تحت حکومت کا دائرہ اثر زندگی کے تمام شعبوں پر حاوی ہو گیا ہے، اور کوئی ایسی حد باقی نہیں رہی ہے جس پر یہ دائیرہ ختم ہو جاتا ہے لہذا اب یہ ملک نہیں ہے کہ ایک غیر مسلم حکومت کے تحت نہ کر مسلمان زیادہ عرصہ تک اپنی اسلامیت کو برقرار رکھ سکیں۔ طریق تعلیم، نظم میڈیا اور طرزِ تدبیر میں جو تغیرات غیر مسلم حکمراء کرنیگے وہ حد سے حد تیری پشت تک پہنچتے پہنچنے مسلمانوں کے سوا اعظم کو خود بخود غیر مسلم بنا چھوڑ دیں گے بغیر اسکے کہ ان کے گھوون پر توارر کو کر انہیں کلر کفر کرنے پر مجبور کیا جائے۔ اس تدبیر بھی عمل تحلیل سے کوئی دستوری تحفظ اور کوئی اعلان حقوق ہماری حفاظت نہیں کر سکتا۔

یہ تین حقیقتیں آج اس قدر نمایاں ہو چکی ہیں کہ اب ان کے خلاف دلائل پیش کرنا قوت استدلال کو فضول صاف کرنیکے سوا اور کچھ نہیں ہے۔ اگرچہ میں یہ ملا تحری کرتا ہوں کہ اگر کسی صاحبیک پاس ان کے خلاف کوئی دلیل ہے تو وہ سامنے لائیں اور ضرور لائیں، مگر میرا دوست مشورہ یہی ہے کہ سورج کے عدم وجود پر دلیل لانے کی کوشش نہ کی جائے بلکہ جو کچھ بھی گفتگو کرنی ہے، سورج کو موجود مان کر کی جائے۔

ان حقائق کو تسلیم کر لینے کے بعد جب ہم غور کرتے ہیں کہ اس حالت میں ہمارے لیے کوئی پالیسی انسٹیٹیوٹ، تو تین مختلف تجویزیں ہمارے سامنے آتی ہیں۔

ایک یہ کہ نظام حکومت کا ارتقاء جس ڈھنگ پر ہوا ہے اُسی پر ہونے میں، ہندوستان کی تعمیر جدید جس نقشے پر کی جا رہی ہے، اُسکی بھی مراحت نہ کریں، بلکہ قوم پرستوں کی سیاسی حید و جہد میں ان کا ساتھ دیں، تاکہ انگریزی امپریلیزرم کا خاتمه ہو جائے۔ اگر اس کا نتیجہ یہی ہوتا تو الہ سے کہ ہم انگریز کے بجائے ہندو کے غلام ہو جائیں گے، تب بھی ہمیں اسکو گوارا کرنا چاہیے کیونکہ اس طرح دنیا کے اسلام تو انگریزی اثر سے آزاد ہو جائیگی، اور مقامات مقدسہ تو انگریز کی گرفت سے چھوٹ جائیں گے۔ اس خامڑہ کو ملحوظ رکھ کر کہنے والے یہاں تک کہہ جاتے ہیں کہ یہ پالیسی اختیار کرنا مسلمانوں کا مذہبی فرق ہے، حتیٰ کہ اگر نہ کرنے کے تو گنہ گدار ہونے گے۔

دوسری تجویز یہ ہے کہ ہم کو کانگریس میں شریک ہو کر اس کے نظام کی اصلاح کرنی چاہیے کاگر میں ایک جمہوری ادارہ ہے۔ ہر طبقے اور خیال کے لوگ اس میں شریک ہو سکتے ہیں، اور جمہوری اصولوں پر طاقت پیدا کر کے اس کو متاثر کر سکتے ہیں۔ اس وقت جو گروہ اس پر حادی ہو گیا ہے، اس کے حادی ہونے کی وجہ صرف یہ ہے کہ مسلمانوں نے اس ادارہ میں طاقت حاصل کرنے کی کوشش نہیں کی، اور اپنے مخالفین کو اس کا موقع دیدیا کہ کانگریسی نظام پر مسلط ہو کر ملک کی عنان سیاست اپنے ہاتھ میں لے لیں۔ اگر مسلمان اب بھی اس غلطی سے باز نہ آئے تو بلاشبہ وہی انجام ہو گا جس کا خطہ ظاہر کیا جا رہا ہے۔ لیکن اگر وہ عقل سے کام لیں اور کانگریسی نظام میں داخل ہو کر طاقت پیدا کر لیں تو نہ صرف یہ کہ وہ اس برے انجام کو روک سکتے ہیں، بلکہ اپنی تنظیم سے کاگر میں پر قابلیت بھی ہو سکتے ہیں۔

تیسرا تجویز یہ ہے کہ ہم کاگر میں کے مقابلہ میں اپنی تنظیم کریں اور اڑکر اس بچوں فرعون

کے نشوونما کو روکیں جو فرعون برطانیہ کی گود میں پر درش پارتا ہے۔
ہمیں پہ شبات عقل دہوش ان تینوں تجویزیوں اور ان کے تمام پہلوؤں پر عنور
کرنا چاہیے۔

پہلی تجویزی و شدید غلط فہمیوں پر مبنی ہے۔

اول تو یہ بالکل غلط طور پر فرض کر لیا گیا ہے کہ ہندوستانی قوم پستوں کی موجودہ جذبہ
کا مقصد آزادی کامل ہے، اور اس کا نتیجہ انگریزی اپریلیزم کا خاتمه ہو گا۔ تک سازی کے در
میں تو اس غلط فہمی کے لیے کچھ بچھہ گنجائش موجود تھی بھی، مگر آج جو شخص اس خیال کو اپنے دماغ
میں جگہ دے رہا ہے اسے اپنے دماغ کا علاج کرنا چاہیے۔ خود آزادی پسند کا مگر سی آج
فریاد کر رہے ہیں کہ انگریز انتدابیت سے دستوریت (Constitutionalism)
کی طرف رجعت کر گئی ہے، اور آزادی کامل کے نصب العین کو بھلا کر اس نے حکومت خود
اختیاری زیر سایہ برطانیہ کو اپنا مقصود بنالیا ہے۔ ایسی حالت میں یہ توقع کرنا ہی سرافراط
ہے کہ اس نام نہاد آزادی کی جگہ سے برطانوی اپریلیزم کا خاتمه ہو جائیگا اور دنیاگے اسلام
انگریزوں کے پنج سے چھوٹ جائیگی۔

دوسرے بالفرض اگر ایسا ہونا متوقع بلکہ یقینی بھی ہو، تو میں کہتا ہوں کہ اس طریقے سے
دنیاگے اسلام کو بچانا ہرگز ہمارا فرض نہیں ہے اور فرض تو درکنار مذہبیاً ہمارے لیے جائز
تک نہیں ہے جو علماء کرام اس تجویز کو بڑے زور شور سے پیش فرماتے ہیں وہ اصل مسئلہ
سے قطعاً واقع ہیں۔ ان کا گمان یہ ہے کہ دنیاگے اسلام اور خصوصاً ممالک مقدسہ کی
آزادی کے لیے ہر قسم کی قربانی دینا ہم پر لازم ہے، حالانکہ فی الواقع ایسا نہیں ہے۔ جان اور

مال کی قربانی دینے پر تو ہم ضرور مامور ہیں، لیکن دین و اخلاق کی قربانی ہم کسی چیز کے لیے حتیٰ کہ کعبہ مقدس اور گبند خضراء کیلئے بھی نہیں دے سکتے۔ اگر جنگ آزادی کا مال صرف اسی قدر ہوتا کہ مسلمانوں کی جانیں اور انکی چارڑی کماں پیاس ہی اس میں قربان ہوتیں، تو بے شک ہم کہتے کہ دنیا کے اسلام اور مقامات مقدسہ کی آزادی کے معاد فہم میں ہندوستان کے پورے آٹھ کروڑ مسلمانوں کی دولت اور ان سب کی جانیں بھی گراں نہیں ہیں۔ لیکن یہاں معاملہ کچھ اور ہے۔ یہاں جنگ آزادی جس چیز کو کہا جا رہا ہے اس میں جان و مال کا نہیں بلکہ دین و اخلاق کا زیادہ ہے۔ اسکا تالیف ہے کہ آٹھ کروڑ مسلمان کی غلیم الشان قوم رفتہ رفتہ مرتد ہو جائے، اور اسکی نسل سے مادہ پرست دہریے پیدا ہوں جنکے عقائد اور اخلاق میں اسلامیت کا شانکہ تک نہ بانداھائے۔ کونسا عالم دین یہ کہنے کی جڑات کر سکتا ہے کہ دنیا کی کسی چیز کے لیے یہ قربانی بھی دی جاسکتی ہے؟ کوئی مفتی صاحب مجھے بتائیں کہ اگر ایسی کوئی صورت پیش آجائے کہ میں رب کعبہ کا انکار کر کے کعبہ کو بچا سکتا ہوں تو میرا فرض کیا ہے کہ کعبہ کو بچانے کیلئے رب کعبہ کا انکار کر دوں یا صاف کہدوں کہ ان دیواروں کے ساتھ جو کچھ پیش آنے آئے، مگر رب کعبہ کا انکار نہیں ہو سکتا ہا اگر کسی مسلمان کو کعبہ کے سامنے کھڑا کیا جائے اور کہا جائے کہ یا تو اپنی بیٹی کو مرتد کرنے اور رفاقتہ بنانے کیلئے ہمارے حوالا کر دے ورنہ اس عمارت کی اینیٹ سے اینیٹ بجادی جائیگی تو اسے کیا کرنا چاہیے؟ کعبہ کو بچانے یا اپنی بیٹی کے دین و اخلاق کو بچانے یہ جو شریعت محمد صلی اللہ علیہ وسلم پر نازل ہوئی ہے اسکی رو سے تو کوئی شخص یہ کہنے کی جڑات نہیں کر سکتا کہ دین و اخلاق کی حفظ پر کعبہ کی حفاظت مقدم ہے۔ پس جب ایک فرد مون کے ایمان اور اسکی عفت و عصمت بھی بیت اللہ الحرام سے زیادہ قیمتی ہے، تو ایک پوری سلم قوم اور اسکی آئندہ نسلوں کے ایمان و اخلاق

کے باب میں آپ کا کیا خیال ہے؟

اب دوسری تجویز کو لیجئے۔ بظاہر یہ بڑی خوش آئند تجویز ہے، اور سطحی نگاہ میں نہایت معقول نظر آتی ہے، مگر تھوڑے تدبیر ہی سے اس کا ضعف نمایاں ہو جاتا ہے۔

انگلستان کا نظام حکومت جمہوری ہے۔ پارلیمنٹ کے دروازے ہر طبقہ و خیال کے لوگوں کیلئے کھلتے ہوئے ہیں۔ لبرل، کنزرروٹیو، لیبر، سو شدست حتیٰ کہ کیونسٹ بھی اسکے ممبرین سکتے ہیں۔ ان میں سے جو جماعت بھی قوم کے سوا اعظم کو اپنا ہم خیال بنائے وہ حکومت انگلستان پر قابض ہو سکتی ہے۔ لیکن بعض ہی مرتبہ آئرلینڈ کو بھی برطانیہ عظمی کے جمہوری نظام میں حاصل تھا، اور کبھی آئرش قوم کے نمائدوں کو اتنی بھی طاقت حاصل نہ ہو سکی کہ اپنے قوی حقوق کا تحفظ ہی کر سکتے، حکومت انگلستان پر قابض ہو جانا تو درکار۔ آئرش قوم اپنی پہاڑانہ قربانیوں، اپنی زیر دست تنظیم اور اپنے امر تکنین ہمدردوں کی بے حد و حساب مالی اعانتوں کے باوجود پارلیمنٹ کے اندر رہ کر انگریزی نظام ملکہنٹ پر کوئی اثر نہ ڈال سکی۔ آخر کار اسکو باہر سے لڑنا پڑا، اُس نظام ہی سے اصلًا بغاوت کرنی پڑی جو اس پر سلط تھا، اور آج اسکو جو کچھ حاصل ہوا ہے، اندوں تعاون سے ہیں بلکہ بیرونی جنگ سے ہوا ہے۔

سوال یہ ہے کہ انگلستان کی مختلف پارٹیوں کے حال اور آئرش قوم کے حال میں یہ نمایاں فرق کیوں تھا؟ کیا یہ کوئی اتفاقی امر تھا، یا وہ حقیقت کوئی اصولی فرق پایا جاتا تھا؟ اس سوال پر جب آپ غور کر نیکے تو آپ کو معلوم ہو گا کہ انگلستان کی مختلف پارٹیوں کے درمیان کوئی قومی امتیاز ہیں ہے۔ کوئی پارٹی دوسری پارٹی کے مقابلہ میں اپنے پیزدم کا داعیہ نہیں کھٹکا اسیلئے جمہوری اصولوں کے تحت یہ پارٹیاں ایک دوسرے کو شکست دیکر نظام حکومت پر قبضہ

کر سکتی ہیں اور کرتی رہی ہیں۔ بخلاف اسکے آئریش قوم اور اہل برطانیہ کے درمیان قومی امتیاز تھا۔ انکے مقابلہ میں سب انگریزی مختلف پارٹیوں کے باوجود ایک تھے۔ انگریزی قوم بھیتیت معمولی، آئریش قوم پر اپنا اپیسریلزم حاصل رکھنے کا عزم یکے ہوئے تھی، اسیلے جہوڑی اصول آئریش قوم کیلئے غرض بیکار تھے۔ انگلستان کے جہوڑی نظام حکومت میں داخل ہو کر یہ قوم نہ تو اندر دنی تعاون سے کوئی فائدہ حاصل کر سکی، اور نہ اندر دنی مراحت سے۔ اس کے درد کا علاج باہر سے لٹھنے کے سوا اور کچھ نہ تھا، چنانچہ جب اس نے یہ علاج کیا تب ہی اس کا درد دور ہوا۔

بعینہ یہی صورت حال یہاں بھی ہے۔ ہمارا معاملہ کا انگریزیں کی سیاسی پارٹیوں سے بالکل مختلف ہے۔ وہ پارٹیاں ہیں، اور ہم پارٹی نہیں بلکہ "قوم" ہیں۔ ان کے مقابلہ میں نہ قومی امتیاز ہے اور نہ اپیسریلزم، بخلاف اسکے ہمارے مقابلہ میں یہ دونوں چیزوں موجود ہیں۔ نیز ہمارا معاملہ ہندوستان کی دوسری قوموں سے بھی مختلف ہے۔ ہمارے مقابلہ میں جتنا سخت قومی امتیاز اور اپیسریلزم کا داعیہ پایا جاتا ہے، ہندوستان کی کسی دوسری قوم کے مقابلہ میں وہ اتنا سخت نہیں ہے۔ پس یہ کسی طرح ملن ہی نہیں کہ جہوڑی اصولوں پر تعاون یا داخلی مراحت کر کے ہم ایک ایسے نظام پر قابض ہو سکیں، یا کم اذکم اسکو متاثر کر سکیں، جبکی اکثریت ہمارے خلاف قومی امتیاز اور اپیسریلزم کا داعیہ رکھتی ہے۔

اسی سلسلہ میں ایک دوسری اصولی بات بھی ذہن نشین کر سمجھیے۔ آپ کسی مضبوط نظام میں داخل ہو کر تعاون یا مراحت سے فروعی اصلاحات اور جزوی ترمیمات تو کر لسکتے ہیں، مگر اسکے اصول نہیں بدلو سکتے۔ اصول بدلوانے کا طریقہ اندر سے نہیں بلکہ باہر سے دباؤ ڈالنا ہے۔

انگریزی سلطنت میں لاکھوں ہندوستانی ملازم ہیں۔ بڑے سے بڑے ہندوؤں پر بھی پہنچ چکے ہیں۔ مگر کیا وہ اسکی پالیسی اور اسکے اصولوں میں کوئی تغیر کر سکے؟ فیروزہ صدیقے تحریر کے بعد ہندوستانیوں کو افغان عدم تعاون اور رسول نافرمانی اخلاقیہ کیوں اختیار کرنا پڑا؟ اسی لیے کہ ایک مضبوط نظام میں داخل ہو کر، اسکے اصول تسلیم کر کے اور اسکے ڈسپلین کی گرفت قبول کر کے، اسکی پالیسی اور اسکے اصولوں کو بدرونا ممکن نہ تھا۔

بانکی بھی صورت حال ہمارے اور کانگریس کے درمیان بھی ہے۔ ہمارے اور اسکے درمیان فروعی اختلاف ہیں یہ مقاصد، اصول اور پالیسی کا اختلاف ہے۔ وہ قومیتوں کو مٹا کر ہندوستان میں واحد قومیت بنانا چاہتی ہے، اور ہم قومیتوں کو قرار رکھ کر بین الاقوامی دفاع چاہتے ہیں۔ وہ ہندوستان کی آبادی کو ایک قوم فرض کر کے جمہوریت اور پارٹی گورنمنٹ کے اصول اختیار کرتی ہے، اور ہم سرے سے ان اصولوں ہی کے مخالف ہیں۔ وہ واحد قومیت بنانے کیلئے قوموں کے امتیازی وجود کو نظر انداز کرنے، اور انکی امتیازی خصوصیات کو دباۓ اور مٹائے، اور طریق تعلیم، زبان، ادب اور تدن و معاشرت کو ان اغراض کیلئے متاثر کرنے کی پالیسی اختیار کرتی ہے، اور ہم اس پالیسی کو اپنے لیے ہٹک سمجھتے ہیں۔ کیا یہ ممکن ہے کہ کانگریس کے نظام میں داخل ہو کر ہم تعاون یا مراحت سے اسکے مقاصد، اصول، پالیسی، سب کو بدل ڈالیں؟ اگر آپ کہتے ہیں کہ یہ ممکن ہے، تو ارشاد ہو کہ آپ کس طاقت سے ایسا کر سکتے ہیں؟ اخلاقی دباؤ اور دولائل کے ذریعے ارکان کانگریس کے سوا اعلم کی ذہنیت، انکے تصورات، انکے رجحانات انکی خواہشات اور انکے قومی عزائم بدل ڈالیے گا؟ یا کانگریس میں مسلمانوں کی اتنی کثیر تعداد لے جائیے گا کہ جمہوری اصولوں پر آپ کے دوٹ ہندوؤں کے دوٹوں سے بڑھ جائیں؟

داخلی مقاومت اور جدوجہد سے بکسی منظم جماعت کے اصول اور طریقہ کار میں تغیر پیدا کرنے کی تین ہی صورتیں ممکن ہیں:

یا تو تغیر چاہئے والوں کی نعماد اتنی زیادہ ہو کر وہ اس جماعت پر مجاہدیں۔ اس صورت میں کلی تغیر بھی ہو سکتی ہے۔

یا اس جماعت کے اندر ان کا نظام اتنا زبردست ہو کر وہ اپنی منظم مقاومت سے اس جماعت کو پر لشان کر دیں۔ اس صورت میں کلی تغیر تو ہنسیں، ابتدہ قابلِ لحاظ تغیر فرو رکن ہے۔

یا پھر تغیر چاہئے والے اپنے اخلاقی اتر اور پانچ و لا مل کی قوت سے اس جماعت کی رائے کو مستائز کر دیں، اور اس طرح وہ جماعت خود ہی حق اور عدل کی طرف مائل ہو جائے۔ اس طریقی کامیابی تمام تر اس جماعت کی انصاف پسندی و حق آنکھی پر خصر ہے۔

ان میں سے پہلی صورت تو یہاں ناقابلِ عمل ہے۔ کسی حسابی معجزے کے بغیر یہ ممکن نہیں ہے کہ کانگریس میں مسلمانوں کے دوٹ، ہندوؤں کے دوٹ سے دیا وہ ہو جائیں۔ لہذا جو لوگ مسلمانوں سے کہتے ہیں کہ کثرت سے کانگریس میں داخل ہوا اور اس پر قابض ہو جاؤ انکی بات اتنی ہی قابلِ اتفاقات ہے جتنی اس شیرخوار بیجے کی بات قابلِ اتفاقات ہو سکتی ہے جو بے چارا ایک اور چار کی نسبت سے بھی دراصل نہیں۔

اب باقی دو صورتیں رہ جاتی ہیں، سو ہم ان کا تفصیلی امتحان نے کر دیکھنے کے کار میں حصہ حاصل ہو سکتا ہے۔

داخل میں منظم جدوجہد اور مقاومت صرف اس طرح ممکن ہے کہ کانگریس میں جتنے مسلمان شرکی ہیں، اور آئندہ شرکی ہوں، وہ سبکے سب، یا انکی ایک بہت بڑی اکثریت ایک پارٹی،

بلکہ ایک ٹھیم بن کر پہے، ان کی قیادت ایک ایسے دیندار گروہ کے ہاتھ میں ہو جو اسلامی مفاد کا صحیح احساس و شعور رکھتا ہو، اور وہ اس گروہ کی ایسی کامل اطاعت کریں کہ ان کا کانگریس میں رہنا ننکل آنا اس کے حکم پر موقوف ہو۔

کیا بحالات موجودہ کانگریس میں ایک سلم پارٹی کی تنقیم اس طرز پر ہو سکتی ہے؟ واقعات کا اس کا جواب نقی میں ملتا ہے۔ وہاں جو مسلمان شریک ہیں، ظاہر میں ان سب پر لفظ مسلمان کا اخلاق ہوتا ہے، اور آزادی ہند کے مسئلے میں وہ ہم آہنگ بھی ہیں، لیکن اسلامی نقطہ نظر سے ان کے خیالات اس قدر متضاد ہیں کہ ان کو ایک پارٹی میں منسلک کرنیکا تصور بھی نہیں کیا جاسکتا۔ ان میں سے ایک گروہ تو قطعی طور پر اسلام سے مخترف ہو چکا ہے، اور حتیٰ کہ رائے رکھتا ہے کہ ہندوستان کے آئندہ نظام اجتماعی میں مذہب کے لیے کوئی جگہ نہیں۔ دوسرا گروہ نہ مخترف ہے اور نہ معتقد اس گروہ میں اتنی مختلف اقسام پائی جاتی ہیں جتنی سانپوں کی اقسام ہیں۔ ان میں سے بعض اسلام کے متعلق خود اپنے کچھ تصورات رکھتے ہیں جن کے لیے کتاب و سنت کی سند غیر ضروری ہے۔ بعض کو "مسلمان" کے سیاسی و معاشری مفاد سے توفروں مچپی ہے، مگر اسلام سے کوئی مچپی نہیں۔ بعض ایسے ہیں جو مسلمانوں کے مفاد کو کسی حد تک اہمیت فرو رویتہ ہیں، مگر اتنی نہیں کہ "ملک" کے مفاد کا جو تصور ان کے دل میں ہے اس پر مسلمانوں کے مفاد کو قربان کرنے میں انہیں کوئی تماش ہو۔ تیسرا گروہ ایسے لوگوں پر مشتمل ہے جو دیندار، اہل حلم اور شیک نیت ہیں۔ کانگریس میں جب کبھی ہندوستان کے مشترک مفاد کا کوئی مسئلہ اٹھ گا، یہ سب گروہ ایک آواز ملند کریں گے۔ مگر جب اسلام اور مسلمانوں کے مفاد کا سوال آئیگا تو یہ اسقدر بحثت بحثت کی بولیاں، پوچھنے کہ اسلام اور مسلمان، دونوں فیصلوں کیلئے مفعکہ بن کر رہ جائیں گے، اور یہ متعین کرنا بھی مشکل ہو جائے گا کہ حقیقت میں اسلام کیا چیز ہے اور مسلمانوں کا مفاد کس چڑیا کا نام ہے۔

ماں کا نیٹ کے ذریعہ سے یہ تینوں گروہ مسلمانوں کو کانگریس میں بھرتی کر رہے ہیں، اور اب علائی کرام کے صدقے میں کانگریس کے ہندو کارکن بھی بھرتی کا کام کرنے کے قابل ہو گئے ہیں۔ اس طرح جو مسلمان کانگریس میں جا رہے ہیں وہ تین بالکل مختلف گروہوں اور ان کی بے شمار شاخوں میں تقسیم ہوتے چلے جاتے ہیں۔

کانگریس کے ہندو ارکان کی ہمدردیاں تمام تر پہلے گروہ سے والبستہ ہیں۔ خواہ گاندھی جی ہوں، یا جواہر لال، یا کوئی سخت ہبا بھائی، بہر حال فطرۃً ان سب کا میلان ان نامہ ہباد مسلمانوں کی طرف ہے جو اسلام سے اعتقاد اور عمل مخفف ہو چکے ہیں، اور جو اسوقت ہندوستان میں اسلام اور اسلامی قومیت کی جڑیں کاشتئے کیلئے بدترین منافقوں کا پارٹ ادا کر رہے ہیں کانگریس کے ذمہ دار ہیں اور کانگریسی حکومتوں کے تحت عزت اور منفعت اور اشراط اقتدار کے ناصب تمام تر انہیں منافقین کیلئے وقف ہیں اور رہنگے۔ ان کے بعد کانگریسی یڈروں کے نزدیک اگر کوئی گروہ قابل ترجیح ہے تو وہ دوسرا گروہ ہے، اور اس گروہ میں سے بھی خصوصیت کیسا تھا وہ طبقہ جو منافقین کے مقام سے اقرب ہے۔ باقی رہا تیسرا گروہ اور اس سے قریب تر تعلق رکھنے والے طبقے، تو ان کو محض آزاد کار کی حیثیت سے استعمال کیا جا رہا ہے۔ جب تک یہ وقار اخراج کی حیثیت سے صرف زنگروٹ بھرتی کرتے رہنگے ماں سے مابہنس بھرتی جائیگی۔ جہاں انہوں نے کچھ زور پکڑا اور اسلامی مفاد کا نام بیا، ان پر منافقین کی اُس فوج کو شکار دیا جائیگا جو اسی دن کے بیٹے پر درش کی جا رہی ہے۔ ایسے موقع پر ہندو یڈروں کو خود سامنے آئیکی تکلیف بھی نہ اٹھائی پڑیگی۔ ہماری اپنی قوم کے منافقین ہی ہمارے دینداروں کو بھینبوڑ کھا سکتے ہیں کیا ایسی حالت میں کانگریس کے اندر اسلامی مفاد کیلئے کوئی منظم جدوجہد کی جاسکتی ہے؟

اسکے بعد تیسری صورت باقی رہ جاتی ہے۔ جہاں تک اخلاقی اثر اور وسیل و جوہت کا تعلق ہے، اسکے لیے کثرت تعداد کی کوئی حاجت نہیں۔ اگر کوئی جماعت واقعی حق پسند اور نصفت شعار ہے تو اس کو ایک تنہائی شخص بھی حق کا اعتراف کرنے اور انضاف سے کام لیتے پر آمادہ کر سکتا ہے۔ اب ہم پوچھتے ہیں کہ گذشتہ چند مہینوں میں کانگریسی حکومتوں نے جو مسلمانوں کیسا تھا جو مرتع اور نما قابل انکار بے انصافیاں کی ہیں، ان میں سے کس کی تلافی ہمارے دیندار کانگریسی بھائیوں نے پہنچنے اخلاقی اثر اور اپنے زور استدلال سے کراں؟ کیا وارثہ اسکیم اور ویامندر اسکیم میں ایک شو شے کا بھی تغیر کرایا ہے کیا گائے کی قربانی کو دفعہ ۳۴ کی زد سے بچایا ہے کیا اس طبقے انصافی کا کوئی تدارک کرایا جو بہار اور سی پی کے ڈسٹرکٹ بورڈوں اور میونسپلیٹیوں میں مسلمانوں کیسا تھا وارثہ کی گئی ہے؟ جگہ جگہ درسوں اور پبلک جلسوں میں مسلمانوں کو نہیں ماترم کیا ہے قیام تعظیمی پر جو جھوڑ کیا جا رہا ہے، کیا اسکا کوئی تدارک کرایا ہے اور اگر یہ نہیں تو یہی ارشاد ہو کر صرف بنی کریم صلی اللہ علیہ وسلم پر صلوٰۃ وسلام بھیجنے ہی کیا ہے قیام تعظیمی متنوع ہے، اور صرف اسی پر درسے تقسیف کرنے اور فتوے شائع کرنے کی بھی ہدودت ہے؟ باقی رہا نہیں ماترم تو وہ اس سے بالآخر ہے کہ اسکے لیے قیام تعظیمی کرنے یا نہ کرنے کا سوال معرض بحث میں لا یا جاسکتا۔ سی پی میں کانگریس و رکنگری کیمی نے ہندو وزراء اور ایک مسلمان وزیر کیسا تھا جو مختلف قسم کے طرزِ عمل اختیار کیے، کیا اس پر کوئی نتیجہ خیز باز پرس کریں؟ حکومت کی طاقت سے اردو کو دیانتے اور ہندی کو الجھا کی علی الاعلان جو کوششیں ہو رہی ہیں، کیا ان کو رکو دیا ہے کانگریسی حکومتوں میں نہایت متعصب اور بذمہ مہابھائیوں کو جو ذمہ دار بعد دیجئے گئے ہیں، کیا ان پر کوئی موثر اتحاد ج کرایا ہے اگر کوئی کانگریسی مسلمان سخن پر دری کیسا تھا نہیں بلکہ دیانت اور حدائقت کیسا تھا ان امور کے متعلق اپنا کوئی کارنامہ پیش کر سکتا ہے، تو سامنے آئے اور ہفڑو آئے۔ اور اگر اسکے پاس ہمارے ان سوالات

کا کوئی جواب اسکے سوا نہیں ہے کہ ”ہماری پشت پر دیندار مسلمانوں کی اتنی طاقت، ہی نہیں جس سے ہم ان بے انصافیوں کا تدارک کر سکیں“، تو ہمارا مدعا خود اسکے اپنے اعتراف سے ثابت ہو گیا۔ ہم بھی اس سے یہی اعتراف کرنا چاہتے ہیں کہ وہ ایک ایسی جماعت سے تعاون کرنے کا ہے جو حق کو حق اور انصاف کو انصاف ہونے کی خوبیت سے قبول کرنے والی نہیں ہے، بلکہ حرف زد اور طاقت کے آگے سر جھکانے والی ہے، لہذا اسکے ساتھ تعاون کر کے محض اخلاقی طاقت سے دہ کوئی فائدہ حاصل نہیں کر سکتا۔ درحقیقت ہر وسیل سے یہ بات ثابت کی جاسکتی ہے کہ کانگریزی ہندو اور اپریل زم کی روح کارہ ہے، اور اس میں اور انگریزیں اسکے سوا کوئی فرق نہیں کہ انگریز کا اپریل زم ہم پرستوی ہو چکا ہے اور ہندو کا اپریل زم انگریز کی مرد سے مستوی ہو رہا ہے۔ پس انگریزی اپریل زم کیسا تھا تعاون کرنا اگر ٹوڈبیت ہے، تو ہندو اپریل زم کیسا تھا تعاون کرنا بھی ٹوڈبیت ہے۔ مسلمان کے نقطہ نظر سے دونوں میں اگر کوئی فرق ہے تو حرف یہ کہ ایک قیصر کا غلام ہے اور دوسرا ابو جہل کا۔

معتذر

جب سے وہ ترجمان القرآن“ دارالاسلام منتقل ہوا ہے، اپنے ٹھانکوٹ پوسٹ آفیس کا استھان اسکو نقصان پہنچانے کی سلسلہ کو شش کر رہا ہے۔ چنانچہ اس کا تازہ کارنامہ یہ ہے کہ ریسیس الادول کا پرچہ بلا کسی قانونی بنیاد کے پیرنگ کر دیا گیا۔ ہم اس کے تدارک کی پوری کوشش کر رہے ہیں۔ مگر جب تک ہمیں اس میں کامیابی ہو، ناظرین رسارے سے گزارش ہے کہ دوسروں کے خلماں کا الرزام ہمارے سر کو کرشکایت نہ فرمائیں، بلکہ اس خلماں کے دفع کرنے میں ہماری مدد کریں۔

(صلیبج)